



## الجبر یائی عبارتیں

### 12.1 تعارف (Introduction)

ہم پہلے ہی آسان الجبر یائی عبارتیں  $x+3$ ،  $y-3$ ،  $4x+5$ ،  $10y-5$  وغیرہ دیکھ چکے ہیں۔ چھٹی جماعت میں ہم نے دیکھا کہ کیسے یہ عبارتیں مسئلہ اور معما بنانے میں کارآمد ثابت ہوتی ہیں۔ ہم نے بہت سی عبارتوں کی مثالیں سادہ مساوات کے سبق میں بھی دیکھی ہیں۔ الجبرا کا مرکزی تصور عبارتیں ہی ہیں۔ یہ باب الجبر یائی عبارتوں کا ہے۔ جب آپ یہ سبق پڑھیں گے تو آپ یہ جانیں گے کہ کیسے الجبر یائی عبارتیں عبارتیں بنتی ہیں، کیسے انہیں ملایا جاتا ہے، کیسے ہم ان کی قیمتیں نکالتے ہیں اور کیسے وہ استعمال کی جاتی ہیں۔

### 12.2 عبارتیں کیسے بنتی ہیں

ہم متغیر کے بارے میں اچھی طرح سے جانتے ہیں۔ متغیر کو ظاہر کرنے کے لیے ہم حروف  $x, y, l, m, \dots$  وغیرہ کو استعمال کرتے ہیں ایک متغیر کی بہت سی قیمتیں ہو سکتی ہیں۔ اس کی قیمت طے شدہ نہیں ہے۔ دوسری طرف مستقل (constant) ہے جس کی قیمت طے شدہ ہے۔ مثالیں ہیں  $17, -100, 4$  وغیرہ۔

الجبر یائی عبارتیں بنانے کے لیے ہم متغیر اور مستقل کو ملاتے ہیں۔ اس کے لیے، ہم جمع، تفریق، ضرب اور تقسیم کے اعمال کا استعمال کرتے ہیں۔ ہم  $4x + 5$ ،  $10y - 20$  جیسی عبارتیں سے پہلے ہی واقف ہیں۔ عبارت  $4x + 5$ ، متغیر  $x$  سے بنی ہے۔ پہلے  $x$  اور عدد 4 سے ضرب کیا اور پھر اس حاصل ضرب میں عدد 5 کو جوڑ دیا۔ اسی طرح،  $10y - 20$  کو حاصل کرنے کے لیے پہلے  $y$  کو 10 سے ضرب کیا گیا ہے اور پھر حاصل ضرب میں سے 20 کو گھٹایا گیا۔

اوپر دی گئی عبارتیں متغیر کو مستقل کے ساتھ ملانے سے حاصل ہوتی ہیں۔ ہم متغیروں کو ان ہی کے ساتھ یا دوسرے متغیروں کے ساتھ بھی ملا سکتے ہیں۔ ذرا دیکھیے مندرجہ ذیل عبارتیں کیسے بنی ہیں۔

$$x^2, 2y^2, 3x^2 - 5, xy, 4xy + 7$$

(i) عبارت  $x$  متغیر کو اس سے ہی ضرب کر کے حاصل کی گئی ہے۔

$$x \times x = x^2$$

بالکل ویسے ہی جیسے  $4 \times 4$  کو  $4^2$  لکھتے ہیں، ہم  $x \times x = x^2$  لکھ سکتے ہیں۔ عام طور پر اس کو مربع square  $x$  پڑھا جاتا ہے۔  
(بعد میں جب آپ قوت نما اور قوت (Exponents and Powers) کا سبق پڑھیں گے جس سے آپ کو پتہ چلے گا کہ  $x^2$  کو  $x$  قوت 2 بھی پڑھتے ہیں۔

اسی طریقے سے، ہم لکھ سکتے ہیں

$$x \times x \times x = x^3$$

عام طور پر  $x^3$  کو کعب  $x$  (x cubed) پڑھتے ہیں۔ بعد میں آپ جان جائیں گے اس کو ہم  $x$  کی قوت 3 بھی پڑھتے ہیں۔  
 $x, x^2, x^3, \dots$  وغیرہ بھی  $x$  سے حاصل کی گئی الجبرائی عبارتیں ہیں۔

(ii) عبارت  $y, 2y^2$  سے حاصل ہوئی۔

$$y, 2y^2 = 2 \times y \times y$$

یہاں سے پہلے ہم نے  $y$  کو  $y$  سے ضرب کر کے  $y^2$  حاصل کیا پھر اس کو 2 سے ضرب کیا۔

(iii)  $(3x^2 - 5)$  میں پہلے ہم نے  $x^2$  حاصل کیا اور اس کو 3 سے ضرب کر کے  $3x^2$  حاصل کیا۔  $3x^2$

سے 5 کو گھٹانے پر آخر میں ہمیں  $3x^2 - 5$  مل گیا۔

(iv)  $xy$  میں ہم نے متغیر  $x$  کو ایک دوسرے متغیر  $y$  سے ضرب کیا ہے لہذا  $xy = xy$

(v)  $4xy + 7$  میں پہلے ہم نے  $xy$  حاصل کیا پھر اس کو 4 سے ضرب کر کے  $4xy$  میں 7 کو جوڑ کر یہ عبارت

حاصل کی۔

### کوشش کیجیے:

بتائیے کہ مندرجہ ذیل عبارتیں کیسے حاصل کی گئی ہیں۔

$$7xy + 5, x^2y, 4x^2 - 5x$$

## 12.3 عبارت کے ارکان (Terms of expression)

عبارتیں کیسے حاصل کی جاتی ہیں اس کے بارے میں ہم نے جو کچھ سیکھا ہے اب ہم اس کو ایک باضابطہ شکل (Systematic form) میں رکھتے ہیں۔ اس مقصد کے لیے ہم کو سمجھنے کی ضرورت ہے کہ ارکان اور ان کے اجزائے ضربی کیا ہیں۔

(4x+5) عبارت کو دیکھیے۔ اس عبارت کو بتانے میں پہلے ہم نے 4r کو 4 اور x کی حاصل ضرب کی شکل میں الگ سے بنایا اور پھر اس میں 5 کو جوڑ دیا۔ اسی طرح سے عبارت  $(3x^2 - 7y)$  کو دیکھیے۔ یہاں ہم نے  $3x^2$  کو  $3x^2$  اور x کے حاصل ضرب کی شکل میں علیحدہ سے بنایا۔ پھر  $7y$  کو 7 اور y کا حاصل ضرب علیحدہ سے بنایا۔ علیحدہ علیحدہ  $3x^2$  اور  $7y$  کو بنانے کے بعد ہم نے ان دونوں کو جوڑ کر یہ عبارت حاصل کی۔

آپ معلوم کریں گے کہ جن عبارتوں کے ساتھ ہم کام کرتے ہیں ان کو ہمیشہ ایسے بھی دیکھا جاسکتا ہے۔ ان کے الگ الگ حصے ہوتے ہیں جن کو جوڑا جاتا ہے۔ عبارت کے ایسے حصے جن کو پہلے علیحدہ سے حاصل کیا جاتا ہے اور پھر جوڑا جاتا ہے ارکان (terms) کے نام

سے جانے جاتے ہیں۔ عبارت  $(4x^2 - 3xy)$  کو دیکھتے۔ ہم کہتے ہیں کہ اس کے دو ارکان ہیں  $4x^2$  اور  $-3xy$ ۔ رکن  $4x^2$ ،  $x$  اور  $x$  کی حاصل ضرب ہے۔ اور رکن  $-3xy$ ،  $x(-3)$  اور  $y$  حاصل ضرب ہے۔


ارکان کو جوڑ کر عبارتیں بنائی جاتی ہیں۔ بالکل اسی طرح جیسے رکن  $4x$  اور  $5$  کو جوڑ کر عبارت  $(4x+5)$  بنی۔ ارکان جیسے رکن  $4x^2$

اور  $(-3xy)$  کو جوڑ کر عبارت  $(4x^2 - 3xy)$  حاصل ہوئی۔ ایسا اس لیے ہے کہ کیونکہ  $4x^2 + (-3xy) = 4x^2 - 3xy$ ۔

نوٹ کیجیے کہ منفی علامت  $(-)$  رکن میں ہی شامل ہے۔ عبارت  $4x^2 - 3xy$  میں رکن کو  $(-3xy)$  کی طرح دیکھیں گے نہ کہ  $(3xy)$  کی طرح۔ اسی وجہ سے یہ کہنے کی ضرورت نہیں ہے کہ ارکان کو جوڑا یا گھٹا کر، عبارتیں بنائی جاتی ہیں: صرف جوڑ ہی کافی ہے۔

### ایک رکن کے اجزائے ضربی (Factors of a term)

ہم نے اوپر دیکھا ہے کہ عبارت  $(4x^2 - 3xy)$  میں دو رکن  $4x^2$  اور  $-3xy$  ہیں۔ رکن  $4x^2$ ،  $x$  اور  $x$  حاصل ضرب ہے۔ ہم کہتے ہیں کہ  $4x^2$  اور  $x$  رکن  $4x^2$  کے اجزائے ضربی ہیں۔ ایک رکن اپنے اجزائے ضربی کا حاصل ضرب ہوتی ہے۔ رکن  $-3xy$  اجزائے ضربی  $-3$  اور  $y$  کا حاصل ضرب ہے۔



کسی عبارت کے ارکان اور ارکان کے اجزائے ضربی کو آسانی سے ایک درخت ڈائیگرام (Tree Diagram) کی مدد سے دکھا سکتے ہیں۔  $4x^2 - 3xy$  کا درخت سامنے ڈائیگرام میں دکھایا گیا ہے۔

نوٹ کیجیے کہ ہم نے اس درخت ڈائیگرام میں اجزائے ضربی کے لیے نقطہ دار (dotted) خط اور ارکان کے لیے پورے خط کا استعمال کیا ہے۔ یہ ضرب دونوں چیزوں کو الگ الگ رکھنے کے لیے ہے۔

عبارت  $5xy + 10$  کا درخت ڈائیگرام بنائیے اجزائے ضربی ایسے ہوں جن کو اور زیادہ اجزائے ضربی میں تحلیل نہ کیا جاسکے۔ لہذا  $5xy$  نہیں لکھتے ہیں کیونکہ  $xy$  اور اجزائے ضربی میں تحلیل کیا جاسکتا ہے۔ اس طرح اگر  $x^3$  ایک رکن ہے تو اس کو  $x \times x \times x$  لکھیں گے نہ کہ  $x^2 \times x$ ۔ یہ بھی یاد رکھیے کہ '1' کو الگ سے جزو ضربی کی طرح نہیں لیا جاتا ہے۔

### ضریب (Coefficients)

ہم نے سیکھا کہ ایک رکن کو اجزائے ضربی کے حاصل ضرب کی شکل میں لکھتے ہیں۔ ان اجزائے ضربیوں میں سے ایک عددی اور باقی

## کوشش کیجیے:

1- مندرجہ ذیل عبارتوں کے ارکان کیا ہیں؟ یہ ارکان کیسے بنے ہیں یہ بھی دکھائیے۔ ہر عبارت کے لیے درست ڈائیگرام بنائیے۔

$$8v + 3x^2, 7mn - 4, 2x^2y$$

2- 4 رکن والی تین عبارتیں لکھیے۔

الجبرائی (یعنی ان میں متغیر بھی ہوں) ہو سکتے ہیں۔ عددی جز و ضربی کو عددی ضرب بھی کہتے ہیں۔ یا رکن کا ضرب بھی کہتے ہیں۔ اس کو باقی بچے رکن (جو کہ رکن کے الجبرائی اجزائے ضرب کا حاصل ضرب ہوگا) کا ضرب بھی کہتے ہیں لہذا  $5xy$  میں 5، رکن کا ضرب ہے۔  $xy$  کا بھی ضرب ہے۔ رکن  $10xyz$  میں  $10xyz$  کا ضرب ہے۔ رکن  $7x^2y^2$  میں  $x^2y^2$  کا ضرب ہے۔

جب کسی رکن کا ضرب 1+ ہوتا ہے تو عام طور پر اس کو لکھتے نہیں ہیں۔ مثال کے طور پر  $1x$  کو  $1x^2y^2m$  کو  $x^2y^2$  اور اسی طرح اور بھی لکھے جاتے ہیں۔

کبھی کبھی لفظ ضرب کو اور بھی زیادہ عام طریقے سے استعمال کیا جاتا ہے۔ لہذا ہم کہتے ہیں کہ رکن  $5xy$  میں  $5x$  کا ضرب 5 ہے۔  $5y$  کا ضرب  $5x$  اور  $5xy$  کا ضرب ہے۔

مندرجہ ذیل عبارتوں میں ارکان کے ضرب بتائیے

عام طریقے میں ایک ضرب عددی جز و ضربی یا الجبرائی جز و ضربی یا دو سے زیادہ اجزائے ضربی کا حاصل ضرب بھی ہو سکتا ہے۔ یہ بھی کہا جاتا ہے کہ یہ ضرب باقی بچے اجزائے ضربی کے حاصل ضرب کا ضرب ہے۔

مثال 1 مندرجہ ذیل عبارتوں میں، وہ ارکان ڈھونڈئیے جو مستقل نہ ہوں۔ ان کے عددی ضرب بتائیے۔

$$xy + 4, 13 - y^2, 13 - y + 5y^2, 4p^2q - 3pq^2 + 5$$

حل

| نمبر شمار | عبارت               | رکن (جو کہ نہ ہوں) | عدد ضربیہ |
|-----------|---------------------|--------------------|-----------|
| (i)       | $xy + 4$            | $xy$               | 1         |
| (ii)      | $13 - y^2$          | $-y^2$             | -1        |
| (iii)     | $13 - y + 5y^2$     | $-y$               | -1        |
|           |                     | $5y^2$             | 5         |
| (iv)      | $4p^2q - 3pq^2 + 5$ | $4p^2q$            | 4         |
|           |                     | $3p^2q$            | -3        |

مثال 2 (a) مندرجہ ذیل عبارتوں میں  $x$  کے ضرب کیا ہیں؟

$$4x - 3y, 8 - x + y, y^2x - y, 2z - 5xz$$

(b) مندرجہ ذیل عبارتوں میں  $y$  کے ضرب کیا ہیں؟

$$4x - 3y, 8 + yz, yz^2 + 5, my + m$$


حل (a) ہر ایک عبارت میں ہم ایک ایسے رکن کو دیکھتے ہیں جس کا جزوی ضربی ہو۔ رکن کا باقی حصہ  $x$  کا ضرب ہے۔

| نمبر شمار | عبارت       | وہ رکن جس کا جزوی ضربی ہو $x$ | $x$ کے ضربی |
|-----------|-------------|-------------------------------|-------------|
| (i)       | $4x - 3y$   | $4x$                          | 4           |
| (ii)      | $8 - x + y$ | $-x$                          | -1          |
| (iii)     | $y^2 x - y$ | $y^2 x$                       | $y^2$       |
| (iv)      | $2z - 5xz$  | $-5xz$                        | $-5z$       |

(b) اوپر (a) میں دیا گئے طریقہ ہی یہاں ہے۔

| نمبر شمار | عبارت      | وہ رکن جس کا جزوی ضربی ہو $y$ | $y$ کا ضربی |
|-----------|------------|-------------------------------|-------------|
| (i)       | $4x - 3y$  | $-3y$                         | -3          |
| (ii)      | $8 + yz$   | $yz$                          | $z$         |
| (iii)     | $yz^2 + 5$ | $yz^2$                        | $z^2$       |
| (iv)      | $my + m$   | $my$                          | $m$         |

## 12.4 یکساں اور غیر یکساں ارکان (Like and Unlike Terms)



مندرجہ ذیل میں سے یکساں ارکان اکٹھے کیجیے۔

$12x, 12, -25x, -25, -25y, 1, x, 12y, y$

جن ارکان کے الجبر یائی اجزائے ضربی ایک سے ہوں ان کو یکساں ارکان (like terms) کہتے ہیں۔ اور جن ارکان کے الجبر یائی اجزائے ضربی مختلف ہوتے ہیں۔ غیر یکساں ارکان کہلاتے ہیں۔ مثال کے طور پر، عبارت  $4 - 3x + 5xy - 2xy$  میں  $2xy$  اور  $5xy$  کے اجزائے ضربی  $xy$  اور  $y$  ہیں۔ لہذا ان کے الجبر یائی (یعنی وہ متغیر ہوں) اجزائے ضربی ایک سے ہیں۔ لہذا یہ  $12x, 12, -25x, -25, -25y, 1, x, 12y, y$  میں سے  $12x, -25x, -25y, x, 12y, y$  ایکساں ارکان ہیں۔ دوسری طرف، ارکان  $2xy$  اور  $-3x$  کے الجبر یائی ارکان مختلف ہیں۔ یہ غیر یکساں ارکان ہیں۔ اسی طرح ارکان  $2xy$  اور  $4$  غیر یکساں ارکان ہیں۔ اور  $-3x$  اور  $4$  غیر یکساں ارکان ہیں۔

## 12.5 یک رکنی، دو رکنی، سہ رکنی اور کثیر رکنی

(Monomials, Binomials, Trinomials and Polynomials)

ایسی عبارت جس میں صرف ایک ہی رکن ہوتا ہے، یک رکنی (nomial) کہلاتی ہے مثال کے طور پر  $4, 3z^2, -5m, 7xy$

ایسی عبارتیں جن میں دو غیر یکساں ارکان ہوں دو رکنی کہلاتی ہیں مثال کے طور پر  $a^2 - b^2, mn + 4m, m - 5, x + y$

رکنی نہیں ہے۔ یہ ایک یک رکنی ہے۔ عبارت  $(a+b+5)$  دو رکنی نہیں ہے۔ اس میں تین رکن ہیں۔

## کوشش کیجیے:

ایک عبارت جس میں تین ارکان ہوتے ہیں، سہ رکنی (trimonial) کہلاتی ہیں۔ مثال کے طور

$$x+y+7, ab+a+b,$$

پر  $3x^2-5x+2, m+n+10$  سہ رکنی ہے۔ تاہم عبارت  $ab+a+b+5$  تین رکنی نہیں

ہے۔ اس میں چار ارکان ہیں، تین نہیں۔ عبارت  $x+y+5x$  سہ رکنی نہیں ہے۔ کیونکہ  $x$  اور  $5x$  یکساں ارکان ہیں۔

عام طور پر، ایک عبارت جس کے ایک یا زیادہ رکن ہوتے ہیں، کثیر رکنی (polynomial) کہلاتی ہے۔ لہذا ایک رکنی، دو رکنی، اور سہ رکنی یہ سب کثیر رکنیاں ہیں۔

**مثال 3** ارکان کے مندرجہ ذیل جوڑوں میں سے یکساں اور غیر یکساں ارکان بتائیے، وجہ بھی بتائیے۔

- (i)  $7x, 12y$  (ii)  $15x, -21x$  (iii)  $-4ab, 7ba$  (iv)  $3xy, 3x$   
 (v)  $6xy^2, 9x^2y$  (vi)  $pq^2, -4pq^2$  (vii)  $mn^2, 10mn$

| نمبر شمار | جوڑا               | اجزائے ضربی                                          | الجبر یا نئی اجزائے ضربی<br>ایک سے<br>میں یا مختلف | یکساں غیر<br>یکساں ارکان | ریمارک                                                       |
|-----------|--------------------|------------------------------------------------------|----------------------------------------------------|--------------------------|--------------------------------------------------------------|
| (i)       | $7x$<br>$12y$      | $\begin{cases} 7, x \\ 12, y \end{cases}$            | مختلف                                              | غیر یکساں                | ارکان میں متغیر مختلف ہیں                                    |
| (ii)      | $15x$<br>$-12x$    | $\begin{cases} 15, x \\ -21, x \end{cases}$          | یہی                                                | یکساں                    |                                                              |
| (iii)     | $-4ab$<br>$7ba$    | $\begin{cases} -4, a, b \\ 7, a, b \end{cases}$      | یہی                                                | یکساں                    | یاد رہے $ab = ba$                                            |
| (iv)      | $3xy$<br>$3x$      | $\begin{cases} 3, x, y \\ 3, x \end{cases}$          | مختلف                                              | غیر یکساں                | متغیر $y$ صرف ایک رکن<br>میں ہے                              |
| (v)       | $6xy^2$<br>$9x^2y$ | $\begin{cases} 6, x, y, y \\ 9, x, x, y \end{cases}$ | مختلف                                              | غیر یکساں                | دو رکنوں کے صرف متغیر<br>میل کھاتے ہیں، ان کی<br>قوتیں نہیں۔ |

|                                           |       |     |                                                       |                                              |      |
|-------------------------------------------|-------|-----|-------------------------------------------------------|----------------------------------------------|------|
| دیکھیں، عددی جزو ضربی دکھایا نہیں گیا ہے۔ | یکساں | یہی | $\begin{cases} 1, p, q, q \\ -4, p, q, q \end{cases}$ | $\begin{matrix} pq^2 \\ -4pq^2 \end{matrix}$ | (vi) |
|-------------------------------------------|-------|-----|-------------------------------------------------------|----------------------------------------------|------|

مندرجہ ذیل میں مختلف آسان مرحلے یہ طے کرنے میں مدد کریں گے کہ کیا دیے گئے ارکان یکساں ہیں یا غیر یکساں

(i) عددی ضربی پردھیان مت دیجیے ارکان کے الجبرائی حصہ پردھیان دیجیے۔

(ii) ارکان کے متغیروں کو دیکھیے۔ یہ ایک ہونے چاہئیں۔

(iii) پھر، ارکان میں ہر متغیر کی قوت کو دیکھیے، یہ ایک جیسی ہونی چاہئیں۔

نوٹ کیجیے کہ یہ طے کرنے میں کہ ارکان یکساں ہیں یا نہیں۔ دو چیزوں سے کوئی فرق نہیں پڑتا: (1) ارکان کے عدد ضربی اور

(2) ارکان میں متغیر کے ضرب ہونے کی ترتیب۔

### مشق 12.1



1- مندرجہ ذیل صورت حال میں متغیر استعمال کر کے الجبرائی عبارتیں بنائیے۔

(i)  $z$  کو  $y$  میں سے گھٹائیے۔

(ii) اعداد  $x$  اور  $y$  کے جوڑ کا آدھا

(iii) عدد  $z$  کو اسی سے ضرب کیجیے۔

(iv) اعداد  $p$  اور  $q$  کے حاصل ضرب کا ایک چوتھائی۔

(v) اعداد  $x$  اور  $y$  دونوں کے مربع کیجیے اور پھر دونوں کو جوڑیے۔

(vi) اعداد  $x$  اور  $n$  کے حاصل ضرب کے تین گنے میں عددی 5 کو جوڑیے۔

(vii) اعداد  $y$  اور  $z$  کے حاصل ضرب کو 10 میں سے گھٹائیے۔

(viii)  $a$  اور  $b$  اعداد کا جوڑ اُن کے حاصل ضرب میں سے گھٹائیے۔

2- (i) ان مندرجہ ذیل عبارتوں میں ارکان اور ان کے اجزائے ضربی معلوم کیجیے۔ ارکان اور ان کے اجزائے ضربی کو روف

ڈائیگرام کے ذریعے دکھائیے۔

(a)  $x-3$  (b)  $1+x+x^2$  (c)  $y-y^3$

(d)  $5xy^2+7x^2y$  (e)  $-ab+2b^2-3a^2$

(ii) نیچے دی گئی عبارتوں میں ارکان اور ان کے اجزائے ضربی پہچانیے۔

(a)  $-4x+5$  (b)  $-4x+5y$  (c)  $5y+3y^2$

(d)  $xy+2x^2y^2$  (e)  $pq+q$  (f)  $1.2ab-2.4b+3.6a$

(g)  $\frac{3}{4}x+\frac{1}{4}$  (h)  $0.1p^2+0.2q^2$

3- مندرجہ ذیل عبارتوں میں ارکان کے عددی ضربی پہچانیے:

- (i)  $5-3t^2$  (ii)  $1+t+t^2+t^3$  (iii)  $x+2xy+3y$   
 (iv)  $100m+1000n$  (v)  $-p^2q^2+7pq$  (vi)  $1.2a+0.8b$   
 (vii)  $3.14r^2$  (viii)  $2(1+b)$  (ix)  $0.1y+0.01y^2$

4- (a) وہ ارکان پہچانیے جن میں  $x$  ہو اور  $x$  کا ضرب بھی بتائیے۔

- (i)  $y^2x+y$  (ii)  $13y^2-8yx$  (iii)  $x+y+2$   
 (iv)  $5+z+zx$  (v)  $1+x+xy$  (vi)  $12xy^2+25$   
 (vii)  $7x+xy^2$

(b) وہ ارکان بتائی جن میں  $y^2$  ہو۔  $y^2$  کا ضرب بھی بتائیے۔

- (i)  $8-xy^2$  (ii)  $5y^2+7x$  (iii)  $2x^2y-15xy^2+7y^2$

5- ایک رکنی، دو رکنی اور سہ رکنی میں درجہ بندی کیجیے۔

- (i)  $4y-7z$  (ii)  $y^2$  (iii)  $x+y-xy$  (iv)  $100$   
 (v)  $ab-a-b$  (vi)  $5-3t$  (vii)  $4p^2q-4pq^2$  (viii)  $7mn$   
 (ix)  $z^2-3z+8$  (x)  $a^2+b^2$  (xi)  $z^2+z$   
 (xii)  $1+x+x^2$

6- بتائیے کہ ارکان دیے گئے جوڑیے یکساں ہیں یا غیر یکساں ہیں۔

- (i)  $1, 100$  (ii)  $-7x, \frac{2}{5}x$  (iii)  $-29x, -29y$   
 (iv)  $14xy, 42yx$  (v)  $4m^2p, 4mp^2$  (vi)  $12xz, 12x^2z^2$

7- مندرجہ ذیل میں یکساں ارکان پہچانیے۔

- (a)  $-xy^2, -4yx^2, 8x^2, 2xy^2, 7y, -11x^2, -100x, -11yx, 20x^2y,$   
 $=6x^2, y, 2xy, 3x$   
 (b)  $10pq, 7p, 8q, -p^2q^2, -7qp, -100q, -23, 12q^2p^2, -5p^2, 41, 2405p, 78qp, 13p^2q, qp^2, 701p^2$

## 12.6 الجبرائی عبارتوں کی جمع اور تفریق

### (Addition and Subtraction of Algebraic Expressions)

مندرجہ ذیل مسائل کو لکھیے۔

1- سرتیٹا کے پاس کچھ ماربلس ہیں۔ امینا کے پاس 10 سے زیادہ ہیں۔ اپو نے کہا کہ سرتیٹا اور امینا کے پاس جتنے ماربل ہیں

میرے پاس ان دونوں کے مجموعی سے بھی 3 زیادہ ہیں۔ آپ کیسے بتائیں گے کہ اپو کے پاس کتنے ماربل ہیں؟

کیونکہ یہ نہیں دیا گیا ہے کہ سرتیٹا کے پاس کتنے ماربل ہیں، ہم اس کو 'x' لے لیتے ہیں۔ امینا کے پاس 10 زیادہ ہیں۔ یعنی

$x+10$ ۔ اپو نے کہا کہ سرتیٹا اور امینا کے کل ماربل  $pg-236$  سے 3 زیادہ۔ اس لیے سرتیٹا اور امینا کے ماربل کا حاصل جمع





معلوم کریں گے اور پھر اس میں 3 جوڑ دیں گے، یعنی ہم،  $x$ ،  $x+3$  اور 3 کا حاصل جمع لیں گے۔  
 2۔ رامو کے ایا کی موجودہ عمر راموں کی عمر کی 3 گنا ہے۔ رامو کے داد کی عمر رامو اور رامو کے ابا کی کل عمر سے 13 سال زیادہ ہے۔ آپ رامو کے داد کی عمر کیسے معلوم کریں گے؟  
 کیونکہ رامو کی عمر نہیں دی گئی ہے۔ اس لیے اس کو ہم  $y$  سال مان لیتے ہیں۔ پھر اس کے ابا کی عمر  $3y$  سال ہوگی۔ رامو کے دادا کی عمر معلوم کرنے کے لیے ہم رامو کی عمر ( $y$ ) رامو کے ابا کی عمر ( $3y$ ) اور پھر حاصل جمع سے 13 جوڑ دیں گے، یعنی ہم کو  $3y$  اور 13 کا حاصل جمع لینا ہے۔

3۔ ایک باغ میں ایک مربع نما زمین کے الگ الگ ٹکڑوں پر گلاب اور گیندے کے پھول لگے ہیں۔ گیندے کے پھولوں والی مربع زمین کی لمبائی گلاب کے پھولوں والے مربع زمین کی لمبائی سے 3 میٹر زیادہ ہے۔ گیندے کی زمین کا رقبہ، گلاب کی زمین کے رقبے سے کتنا زیادہ ہے؟  
 آئیے گلاب والی زمین کی لمبائی ہم  $l$  لیتے ہیں۔ تو گیندے والی زمین کی لمبائی  $(l+3)$  میٹر ہوگی۔ دونوں کے بالترتیب رقبہ  $l^2$  اور  $(l+3)^2$  ہوں گے۔  $(l+3)^2$  اور  $l^2$  کے درمیان کا فرق بتائے گا کہ گیندے کی زمین کا رقبہ کتنا زیادہ ہے۔  
 تینوں صورت حال میں، ہم کو الجبری عبارتوں کی جمع یا گھٹا کرنی ہے۔ روزمرہ زندگی میں ہی ایسے بہت سے مسائل ہوتے ہیں جن میں ہمیں عبارتیں استعمال کرنے کی ضرورت ہوتی ہے اور ان پر ریاضیائی اعمال کرنے کی بھی ضرورت ہے۔ اس حصے میں، ہم یہ دیکھیں گے کہ الجبر یائی عبارتوں کو کیسے جوڑا اور گھٹایا جاتا ہے۔

### کوشش کیجیے:



کم از کم دو ایسی صورت حال کے بارے میں سوچیے جن میں سے ہر ایک میں آپ کو دو الجبر یائی عبارتوں کی ضرورت پڑے گی اور ان کو جوڑنا یا گھٹانا بھی ہو۔

### یکساں ارکان کی جمع اور تفریق (Adding and subtracting like terms)

سادہ ترین عبارتیں یک رکن ہوتی ہیں۔ ان میں صرف ایک ہی رکن ہوتا ہے۔ ہم شروع کرتے ہیں کہ کیسے یکساں ارکان کو جوڑا یا گھٹایا جاتا ہے۔

کیونکہ متغیر بھی اعداد ہیں اس لیے ہم ان کے لیے تقسیمی قانون استعمال کر سکتے ہیں۔

●  $3x$  اور  $4x$  کو جوڑیے۔ ہم جانتے ہیں کہ  $x$  ایک عدد ہے اور اسی لیے  $3x$  اور  $4x$  بھی۔

$$3x + 4x = (3 \times x) + (4 \times x)$$

$$= (3 + 4) \times x \text{ (تقسیمی قانون کا استعمال)}$$

$$= 7 \times x = 7x$$

$$3x + 4x = 7x$$

● اب جوڑیے  $8xy$ ،  $4xy$  اور  $2xy$

$$8xy + 4xy + 2xy = (8 \times xy) + (4 \times xy) + (2 \times xy)$$

$$= (8 + 4 + 2) \times xy$$

$$= 14 \times xy = 14xy$$

$$8xy + 4xy + 2xy = 14xy \quad \text{یا}$$



●  $7x$  میں سے  $4x$  کو گھٹائیے۔

$$7n - 4n = (7 \times n) - (4 \times n)$$

$$= (7 - 4) \times n = 3 \times n = 3n$$

$$7n - 4n = 3n \quad \text{یا}$$

● بالکل اسی طرح  $11ab$  میں سے  $5ab$  گھٹائیے

$$11ab - 5ab = (11 - 5)ab = 6ab$$

لہذا دو یا زیادہ یکساں ارکان کی حاصل جمع بھی یکساں رکن ہی ہے جس کا عددی ضریب یکساں ارکان کے عددی ضریبوں کی حاصل جمع ہے۔

اسی طرح، دو یکساں ارکان کے درمیان کا فرق ایک یکساں رکن ہے۔ جس کا عددی ضریب دونوں یکساں ارکان کے عددی ضریبوں کا فرق ہے۔

نوٹ کیجیے، کہ غیر یکساں ارکان اسی طریقے سے جوڑے یا گھٹائے نہیں جاتے ہیں۔ ہم اس کی مثالیں رکھ چکے ہیں، جب  $5x$  کو  $x$  میں جوڑا جاتا ہے، ہم جواب کو  $(x+5)$  لکھتے ہیں۔ دھیان دیجیے کہ  $(x+5)$  میں دونوں ارکان  $5$  اور  $x$  قائم ہیں۔ اسی طرح، اگر ہم غیر یکساں ارکان  $3xy$  میں  $7$  کو گھٹائیں تو جواب ہوگا  $3xy - 7$ ۔

### عام الجبرائی عبارتیں جوڑنا اور گھٹانا (Adding and subtracting general algebraic expressions)

● جوڑیے  $3x + 11$  اور  $7x - 5$

$$\text{حاصل جمع} = 3x + 11 + 7x - 5$$

اب، ہم جانتے ہیں کہ  $3x$  اور  $7x$  یکساں ارکان ہیں اور  $11$  اور  $-5$  بھی ساتھ ہی  $x$  اور  $3x + 7x = 10$  اور  $11 + (-5) = 6$  اس لیے ہم حاصل جمع کو حل کر سکتے ہیں ایسے:

$$= 3x + 11 + 7x - 5$$

نوٹ کیجیے کہ جیسے

$$-(5-3) = -5+3,$$

$$-(a-b) = -a+b.$$

الجبر یائی ارکان کے علامتوں پر بالکل اسی طرح کام کیا جاتا ہے جیسے اعداد کے علامتوں پر

$$= 3x + 7x + 11 - 5 \quad (\text{ارکان کو پھر سے ترتیب دینا})$$

$$= 10x + 6$$

$$3x + 11 + 7x - 5 = 10x + 6 \text{ لہذا}$$

$$\bullet \text{ جوڑیے } 3x + 11 + 8z \text{ اور } 7x - 5$$

$$\text{حاصل جمع ہوگی } 3x + 11 + 8z + 7x - 5$$

$$= 3x + 7x + 11 - 5 + 8z \quad (\text{ارکان کو پھر سے ترتیب دے کر})$$

نوٹ کیجیے ہم نے یکساں ارکان کو اکٹھا کر لیا ہے، اکیلا رکن  $8z$  جوں کا توں ہی بچا ہے، اس لیے جوڑ  $10x + 6 + 8z$

$$\bullet \text{ } 3a - b + 4 \text{ میں سے } a - b \text{ کو گھٹائیے}$$

$$\text{فرق } = 3a - b + 4 - (a - b)$$

$$= 3a - b + 4 - a + b$$

دھیان دیجیے کہ ہم نے  $(a-b)$  کو بریکٹ میں کیسے رکھا اور بریکٹ کو کھولتے وقت علامات کا کیسے خیال رکھا۔ یکساں ارکان کو

ایک ساتھ رکھنے کے لیے ارکان کی ترتیب پھر سے کی گئی۔

$$\text{فرق } = 3a - a + b - b + 4$$

$$= (3-1)a + (1-1)b + 4$$

$$\text{فرق } = 2a + (0)b + 4 = 2a + 4$$

$$\text{یا } 3a - b + 4 - (a - b) = 2a + 4$$

اب ہم بریکٹس کے لیے عبارتوں کی جمع اور تفریق کے لیے کچھ اور مثالیں لیتے ہیں۔

**مثال 4** یکساں ارکان کو اکٹھا کیجیے اور عبارت کو آسان بنائیے۔

$$12m^2 - 9m + 5m - 4m^2 - 7m + 10$$

**حل** ارکان کی ترتیب بدل کر ہمیں ملا

$$12m^2 - 4m^2 + 5m - 9m - 7m + 10$$

$$= (12-4)m^2 + (5-9-7)m + 10$$

$$= 8m^2 + (-4-7)m + 10$$

$$= 8m^2 - 11m + 10$$

$$= 8m^2 - 11m + 10$$

**مثال 5**  $24ab - 10b - 18a$  میں سے  $30ab + 12b + 14a$  کو گھٹائیے۔

کوشش کیجیے:



جوڑیے اور گھٹائیے

(i)  $m - n, m + n$

(ii)  $mn + 5 - 2, mn + 3$

نوٹ کیجیے، کہ ایک رکن کو گھٹانا بالکل ایسا ہے جیسا مقلوب کو جوڑنا  $-10b$  گھٹانا ایسا ہی جیسے  $+10b$  کو جوڑنا؛  $-18a$  کو گھٹانا ایسا ہے جیسے  $+18a$  جوڑنا۔  $24ab$  کو گھٹانا ایسا ہے جیسے  $-24ab$  جوڑنا۔ عبارت کے نیچے دکھائے گئے علامات گھٹانے کے عمل میں مدد کے لیے لگائے جاتے ہیں۔

$$30ab + 12b + 14a - (24ab - 10b - 18a) \quad \text{حل}$$

$$= 30ab + 12b + 14a - 24ab + 10b + 18a$$

$$= 30ab - 24ab + 12b + 10b + 14a + 18a$$

$$= 6ab + 22b + 32a$$

دوسرے طریقے سے ہم ایک عبارت کو دوسری کے نیچے اس طرح رکھتے ہیں کہ یکساں ارکان ایک دوسرے کے نیچے ہیں۔

$$\begin{array}{r} 30ab + 12b + 14a \\ 24ab - 10b - 18a \\ - \quad + \quad + \\ \hline 6ab + 22b + 32a \end{array}$$

مثال 6  $-y^2 - yz - z^2$ ,  $2y^2 + 3yz$  اور  $yz + 2z^2$  کے حاصل جمع میں سے  $3y^2 - z^2$  اور  $-y^2 + yz + z^2$  کے حاصل جمع کو گھٹائیے۔

حل ہم پہلے  $-y^2 - yz - z^2$ ,  $2y^2 + 3yz$  اور  $2y^2 + 2z^2$  کو جوڑتے ہیں۔

$$\begin{array}{r} 2y^2 + 3yz \\ - y^2 - yz - z^2 \\ (1) \quad + yz + 2z^2 \\ \hline y^2 + 3yz + z^2 \end{array}$$

اب ہم  $3y^2 - z^2$  اور  $-y^2 + yz + z^2$  کو جوڑتے ہیں۔

$$\begin{array}{r} 3y^2 - z^2 \\ (2) - y^2 + yz + z^2 \\ \hline 2y^2 + yz \end{array}$$

اب ہم حاصل جمع (2) کو حاصل جمع (1) میں سے گھٹاتے ہیں۔

$$\begin{array}{r} y^2 + 3yz + z^2 \\ 2y^2 + yz \\ - \quad - \\ \hline -y^2 + yz + z^2 \end{array}$$



## مشق 12.2

1- یکساں ارکان کو ملا کر حل کیجیے۔

- (i)  $21b - 32 + 7b - 20b$
- (ii)  $-z^2 + 13z^2 - 5z + 7z^3 - 15z$
- (iii)  $p - (p - q) - q - (q - p)$
- (iv)  $3a - 2b - ab - (a - b + ab) + 3ab + b - a$
- (v)  $5x^2y - 5x^2 + 3yx^2 - 3y^2 + x^2 - y^2 + 8xy^2 - 3y^2$
- (vi)  $(3y^2 + 5y - 4) - (8y - y^2 - 4)$

2- جوڑیے

- (i)  $3mn, -5mn, 8mn, -4mn$
- (ii)  $t - 8tz, 3tz - z, z - t$
- (iii)  $-7mn + 5, 12mn + 2, 9mn - 8, -2mn - 3$
- (iv)  $a + b - 3, b - a + 3, a - b + 3$
- (v)  $14x + 10y - 12xy - 13, 18 - 7x - 10y + 8xy, 4xy$
- (vi)  $5m - 7n, 3n - 4m + 2, 2m - 3mn - 5$
- (vii)  $4x^2y, -3xy^2, -5xy^2, 5x^2y$
- (viii)  $3p^2q^2 - 4pq + 5, -10p^2q^2, 15 + 9pq + 7p^2q^2$
- (ix)  $ab - 4a, 4b - ab, 4a - 4b$
- (x)  $x^2 - y^2 - 1, y^2 - 1 - x^2, 1 - x^2 - y^2$

3- گھٹائیے۔

- (i)  $-5y^2$  from  $y^2$
- (ii)  $6xy$  from  $-12xy$
- (iii)  $(a - b)$  from  $(a + b)$
- (iv)  $a(b - 5)$  from  $b(5 - a)$
- (v)  $-m^2 + 5mn$  from  $4m^2 - 3mn + 8$



(vi)  $-x^2 + 10x - 5$  from  $5x - 10$

(vii)  $5a^2 - 7ab + 5b^2$  from  $3ab - 2a^2 - 2b^2$

(viii)  $4pq - 5q^2 - 3p^2$  from  $5p^2 + 3q^2 - pq$

4- (a)  $x^2 + xy + y^2$  میں کیا جوڑیں کہ  $2x^2 + 3xy$  حاصل ہو؟

(b)  $2a + 8b + 10$  میں سے کیا گھٹائیں کہ  $-3a + 7b + 16$  ملے؟

5-  $3x^2 - 4y^2 + 5xy + 20$  میں سے کیا نکالیں کہ  $-x^2 - y^2 + 6xy + 20$  حاصل ہو؟

6- (a)  $3x - y + 11$  اور  $-y - 11$  کے حاصل جمع سے  $3x - y - 11$  کو گھٹائیے۔

(b)  $4 + 3x$  اور  $5 - 4x + 2x^2$  کے حاصل جمع میں سے  $3x^2 - 5x$  اور  $-x^2 + 2x + 5$  کے حاصل جمع کو گھٹائیے۔

### 12.7 عبارت کی قیمت معلوم کرنا (Finding the Value of an Expression)

ہم جانتے ہیں الجبر یا عبارت کی قیمت عبارت کو بنانے والے متغیروں کی قیمت پر منحصر ہوتی ہے۔ ایسی بہت سی صورت حال ہوتی ہیں جن میں ہم کو ایک عبارت کی قیمت معلوم کرنی ہوتی ہے، جیسے جب ہم یہ جانچ کرنا چاہتے ہیں متغیر کی ایک خاص قیمت دی گئی مساوات کو مطمئن کر رہی ہے یا نہیں۔

ہم عبارتوں کی قیمت معلوم کرتے ہیں، اُس وقت بھی جب ہم جیومیٹری اور روزمرہ ریاضی کا فارمولہ استعمال کرتے ہیں۔ مثال کے طور پر، ایک مربع کا رقبہ  $l^2$  مربع کے ضلع کی لمبائی ہے۔ اگر  $l = 5\text{cm}$  ہے تو رقبہ ہوگا  $5^2\text{ cm}^2$  یا  $25^2\text{ cm}^2$ : اگر ضلع  $10\text{cm}$  ہے تو رقبہ  $10^2\text{ cm}^2$  یا  $100^2$  اور اسی طرح آگے بھی۔ ایسی ہی اور مثالیں ہم اگلے حصے میں دیکھیں گے۔

مثال 7  $x=2$  کے لیے مندرجہ ذیل عبارتوں کی قیمت معلوم کیجیے۔

(i)  $x + 4$

(ii)  $4x - 3$

(iii)  $19 - 5x^2$

(iv)  $100 - 10x^3$

حل  $x=2$  رکھیے۔

(i)  $x + 4$  میں، ہم کو  $x + 4$  کی قیمت مل جائے گی یعنی

$$x + 4 = 2 + 4 = 6$$

(ii)  $4x - 3$  میں ہم کو حاصل ہے۔

$$4x - 3 = (4 \times 2) - 3 = 8 - 3 = 5$$



(iii)  $19 - 5x^2$  میں، ہم کو حاصل ہوگا،

$$19 - 5x^2 = 19 - (5 \times 22) = 19 - (5 \times 4) = 19 - 20 = -1$$

(iv)  $100 - 10x^3$  میں، ہم کو حاصل ہوگا،

$$100 - 10x^3 = 100 - (10 \times 23) = 100 - (10 \times 8) \text{ (Note } 2^3 = 8) \\ = 100 - 80 = 20$$

**مثال 8** جب  $n = -2$  ہو تو مندرجہ ذیل عبارتوں کی قیمت معلوم کیجیے۔

(i)  $5n - 2$       (ii)  $5n^2 + 5n - 2$       (iii)  $n^3 + 5n^2 + 5n - 2$

حل

(i)  $5n - 2$  میں  $n = -2$  رکھنے پر ہم کو حاصل ہوگا۔

$$5(-2) - 2 = -10 - 2 = -12$$

(ii)  $5n^2 + 5n - 2$  میں  $n = -2$  رکھنے پر ہم کو حاصل ہوگا۔

$$n = -2, 5n - 2 = -12$$

$$5n^2 = 5 \times (-2)^2 = 5 \times 4 = 20 \text{ اور } ((-2)^2 = 4 \text{ کیونکہ})$$

$$5n^2 + 5n - 2 = 20 - 12 = 8 \text{ ملانے پر}$$

(iii) اب  $n = -2$  کے لیے

$$n^3 + 5n^2 + 5n - 2 = 8 \text{ اور } n^3 = (-2)^3 = (-2) \times (-2) \times (-2) = -8$$

ملانے پر

$$n^3 + 5n^2 + 5n - 2 = -8 + 8 = 0$$

اب ہم دو متغیروں کی عبارتوں پر دھیان دیتے ہیں مثال کے طور پر  $xy$ ،  $x + y$ ۔ دو متغیروں کی عبارت کی عددی قیمت نکالنے

کے لیے ہم کو دونوں متغیروں کی قیمت دینی ہوگی۔ مثال کے طور پر  $(x + y)$  کی قیمت  $x = 3$  اور  $y = 5$  کے لیے  $3 + 5 = 8$

**مثال 9**  $a = 3$ ،  $b = 2$  کے لیے مندرجہ ذیل عبارتوں کی قیمت معلوم کیجیے۔

(i)  $a + b$

(ii)  $7a - 4b$

(iv)  $a^3 - b^3$

(iii)  $a^2 + 2ab + b^2$

$a = 3$  اور  $b = 3$  رکھیے۔

حل

(i)  $a + b$  میں، تو ہم کو حاصل ہوگا:

$$a + b = 3 + 2 = 5$$

(ii)  $7a - 4b$  میں، تو ہم کو حاصل ہوگا:

$$7a - 4b = 7 \times 3 - 4 \times 2 = 21 - 8 = 13$$

(iii)  $a^2 + 2ab + b^2$  میں، تو ہم کو حاصل ہوگا

$$a^2 + 2ab + b^2 = 3^2 + 2 \times 3 \times 2 + 2^2 = 9 + 2 \times 6 + 4 = 9 + 12 + 4 = 25$$

(iv)  $a^3 - b^3$  میں، تو ہم کو حاصل ہوگا:

$$a^3 - b^3 = 3^3 - 2^3 = 3 \times 3 \times 3 - 2 \times 2 \times 2 = 9 \times 3 - 4 \times 2 = 27 - 8 = 19$$

### مشق 12.3

1- اگر  $m = 2$ ، تو مندرجہ کی قیمت معلوم کیجیے۔

(i)  $m - 2$  (ii)  $3m - 5$  (iii)  $9 - 5m$

(iv)  $3m^2 - 2m - 7$  (v)  $\frac{5m}{2} - 4$



2- اگر  $p = -2$ ، تو مندرجہ کی قیمت معلوم کیجیے۔

(i)  $4p + 7$  (ii)  $-3p^2 + 4p + 7$  (iii)  $-2p^3 - 3p^2 + 4p + 7$

3- جب  $x = -1$  ہو تو مندرجہ ذیل عبارتوں کی قیمت معلوم کیجیے۔

(i)  $2x - 7$  (ii)  $-x + 2$  (iii)  $x^2 + 2x + 1$

(iv)  $2x^2 - x - 2$

4- اگر  $a = 2$ ،  $b = -2$  ہو تو مندرجہ ذیل عبارتوں کی قیمت معلوم کیجیے۔

(i)  $a^2 + b^2$  (ii)  $a^2 + ab + b^2$  (iii)  $a^2 - b^2$

5- جب  $a = 0$ ،  $b = -1$  ہو تو دی گئی عبارتوں کی قیمت معلوم کیجیے۔

(i)  $2a + 2b$  (ii)  $2a^2 + b^2 + 1$  (iii)  $2a^2b + 2ab^2 + ab$

(iv)  $a^2 + ab + 2$

6- اگر  $x = 2$  ہے تو مندرجہ ذیل عبارتوں کو حل کیجیے، اور قیمت معلوم کیجیے۔

(i)  $x + 7 + 4(x - 5)$

(ii)  $3(x + 2) + 5x - 7$

(iii)  $6x + 5(x - 2)$

(iv)  $4(2x - 1) + 3x + 11$



7- مندرجہ ذیل عبارتوں کو حل کیجیے اور ان کی قیمت معلوم کیجیے اگر  $x=3, a=-1, b=-2$  ہوں۔

(i)  $3x - 5 - x + 9$

(ii)  $2 - 8x + 4x + 4$

(iii)  $3a + 5 - 8a + 1$

(iv)  $10 - 3b - 4 - 5b$

(v)  $2a - 2b - 4 - 5 + a$

8- (i)  $z=10$  تو  $z^3 - 3(z-10)$  کی قیمت معلوم کیجیے۔

(ii) اگر  $p=-10$  تو  $p^2 - 2p - 100$

9-  $a$  کی قیمت کیا ہوگی اگر  $2x^2 + x - a$  کی قیمت 5 ہے جب کہ  $x=0$  ہو۔

10- عبارت کو حل کیجیے اور اس کی قیمت معلوم کیجیے جب  $a=3$  اور  $b=3$  ہو۔

$$2(a^2 + ab) + 3 - ab$$

## 12.8 الجبر یائی عبارتوں کا استعمال - فارمولے اور قواعد

### (Using Algebraic Expressions – Formulas and Rules)

ہم نے پہلے بھی دیکھا ہے کہ ریاضی میں الجبر یائی عبارتوں کا استعمال کر کے فارمولوں اور قواعد کو جامع اور مختصر انداز میں دیکھا جاسکتا ہے۔ ہم نیچے بہت سی مثالیں دیکھیں گے۔

#### ● احاطے کے فارمولے (Perimeter formulas)

1- ایک مساوی ضلعی مثلث کا احاطہ  $3 \times$  اس کے ضلع کی لمبائی۔ اگر ہم مساوی ضلعی مثلث کے ضلع کی لمبائی کو  $l$  سے ظاہر کریں تو

$$3l = \text{مساوی ضلعی مثلث کا احاطہ}$$

2- اسی طرح، مربع کا احاطہ  $4l =$

$$\text{جہاں } l = \text{مربع کے ضلع کی لمبائی}$$

3- منظم پانچ ضلعی کا احاطہ  $5l =$

$$\text{جہاں } l = \text{پانچ ضلعی کے ضلع کی لمبائی ہے}$$

#### ● رقبے کے فارمولے (Area formulas)

1- اگر ایک مربع کی لمبائی  $l$  ہے تو مربع کا رقبہ  $l^2$

2- اگر ہم ایک مستطیل کی لمبائی  $l$  اور ایک اس کی چوڑائی کو  $b$  سے ظاہر کریں تو مستطیل کا رقبہ  $lb = l \times b$

3- اسی طرح اگر ایک مثلث کا قاعدہ  $b$  اور اونچائی  $h$  سے ظاہر کی جائے تو مثلث کا رقبہ  $\frac{bh}{2} = \frac{b \times h}{2}$



کسی دی ہوئی مقدار کے لیے کوئی الجبرائی عبارت جب فارمولہ بن جاتی ہے تو مقدار کی قیمت کسی بھی طرح معلوم کی جاسکتی ہے۔  
مثال کے طور پر، 3 سم لمبائی والے ایک مربع کے لیے، قیمت 3 سم = 1 مربع کے احاطہ کی عبارت یعنی 141 میں رکھ کر نکالی جاسکتی ہے۔

دیے گئے مربع کا احاطہ =  $(4 \times 3)$  سم = 12 سم  
اسی طرح، مربع کا رقبہ معلوم کیا جاتا ہے مربع کے رقبہ کی عبارت یعنی  $l^2$  میں  $l = 3$  سم رکھ کر۔  
دیے گئے مربع کا رقبہ =  $(3^2)$  مربع سم = 9 مربع سم

### ● عددی پیٹرن کے قاعدے (Rules for number patterns)

مندرجہ ذیل بیانات کو پڑھیے۔


1- اگر ایک فطری عدد کو  $n$  سے ظاہر کیا جاتا ہے، اس کا جانشین/قائم مقام  $(n+1)$ ۔ ہم اس کو کسی بھی فطری عدد کے لیے تصدیق کر سکتے ہیں۔

مثال کے طور پر اگر  $n=10$ ، اس کا قائم مقام دو  $n+1=11$  ہے۔

2- اگر کسی فطری عدد کو  $n$  سے ظاہر کیا جائے تو  $2n$  ایک جفت عدد اور  $(2n+1)$  ایک طاق عدد ہے۔ آئیے اس کو کسی بھی عدد کے لیے تصدیق کریں، جیسے  $2n = 2 \times 15 = 30$ ، بلاشبہ جفت عدد ہے اور  $2n + 1 = 2 \times 15 + 1 = 30 + 1 = 31$ ، بلاشبہ طاق عدد ہے۔

### اسے کیجیے


برابر لمبائی کی قطعات خط (چھوٹی) لیجیے جیسے ماچس کی تیلیاں خلال یا اسٹرا کے ٹکڑے کے برابر لمبائی کے چھوٹے ٹکڑے کر لیجیے۔ ان کو جوڑ کر نیچے دی گئی اشکال کے دکھائے گئے پیٹرن بنائیے۔



1- تصویر 12.1 میں پیٹرن کا مشاہدہ کیجیے۔

4 قطعہ خط کو ملا کر بنائی گئی شکل کے بار بار دہرانے سے یہ بنا ہے جیسا کہ آپ نے دیکھا کہ ایک شکل کو بنانے کے لیے 4 قطعہ کی ضرورت ہوتی ہے، 12 اشکال کے لیے 7 کی اور 3 کے لیے 10 کی وغیرہ وغیرہ۔ اگر اشکال کی تعداد  $n$  ہے تو اشکال بنانے کے لیے مطلوبہ قطعہ کی تعداد  $(3n+1)$  سے دکھایا جائے گا۔

آپ اس کی  $n = 1, 2, 3, 4, \dots, 10$  وغیرہ لے کر تصدیق کر سکتے ہیں۔ مثال، اگر بنائے گئے حروف کی تعداد 3 ہے تو مطلوبہ





قطعرات خط  $3 \times 3 + 1 = 9 + 1 = 10$  هے؁ جیسا كه تصویر میں دکھائی دے رہا هے۔

2۔ اب؁ تصویر 12.2 کے پیٹرن ہی لیجیے؁ یہاں پر شکل 1.1 بار بار دوہرائی گئی هے۔  $1, 2, 3, 4, \dots$  اشكال كو بنانے كے لیے مطلوبه قطعرات كی تعداد بالترتیب  $3, 5, 7, 9, \dots$  هے۔ اگر بنائی گئی اشكال كو  $n$  سے ظاہر كیا جائے تو مطلوبه قطعرات كو  $(2n+1)$  سے ظاہر كیا جائے گا۔  $n$  كی كوئی بهی قیمت لے كر آپ عبارت كو درست كر كے جانچ سكتے ہیں۔ جیسے؁  $n=4$  تو  $(2 \times 4) = 8$  جیسے  $8 + 1 = 9$  جو كه بلاشبہ 4 كو بنانے كے لیے قطعرات كی تعداد هے۔



### كوشش كیجیے:

دكھائی گئی بنیادی اشكال كی مدد سے پیٹرن بنائیے



(شكل كو بنانے كے لیے مطلوبه قطعرات كی تعداد دائیں جانب دی گئی ہیں۔ اور  $n$  اشكال كو بنانے كے لیے مطلوبه قطعرات كی تعداد كے لیے عبارت بهی دی گئی هے۔)

اسی طرح كے پیٹرن ڈھونڈھنے كے لیے مزید كوشش كیجیے۔

## اسے کیجیے

مندرجہ ذیل ڈاٹس کو پیٹرن بنائیے۔ اگر آپ ایک گراف پیپر یا ڈاٹ پیپر لیں تو پیٹرن بنانے میں آسانی ہوگی۔ غور کیجیے کہ مربع شکل میں ڈاٹس کی ترتیب کیسی ہے۔ اگر کسی خاص شکل میں عمودی یا افقی قطار میں ڈاٹس کی تعداد کو متغیر  $n$  سے ظاہر کریں تو شکل میں ڈاٹس کی تعداد کو عبارت  $n \times n = n^2$  سے دکھایا جاتا ہے۔ مثلاً،  $n=4$  لیجیے۔ ایسی شکل، جس کی افقی قطار (یا عمودی قطار) میں ڈاٹس ہوں ڈاٹس کی تعداد  $16=4 \times 4$  ہے بلاشبہ جیسا کہ تصویر میں دکھایا گیا ہے۔ آپ  $n$  کی دوسری قیمتوں کے لیے بھی اس کی جانچ کر سکتے ہیں۔ قدیم یونانی ریاضی دانوں نے، 1, 4, 9, 16, 25، اعداد کو مربع عدد کہا ہے۔




## کچھ اور عددی پیٹرن (Some more number patterns)

آئیے اب ہم کچھ اور عددی پیٹرن کو دیکھتے ہیں۔ اس دفعہ ہم بغیر کسی ڈرائنگ کی مدد کے دیکھیں گے۔ 3, 6, 9, 12, ...,  $3n$ ، یہ اعداد 3 کے ضعف ہیں اور بڑھتی ترتیب میں لکھے گئے ہیں۔  $n^{\text{th}}$  مقام پر آنے والے رکن کو عبارت  $3n$  سے ظاہر کرتے ہیں۔ آپ آسانی سے دسویں مقام پر آنے والے رکن کو معلوم کر سکتے ہیں (جو کہ  $30=3 \times 10$ )؛ سوواں مقام (جو کہ  $300=3 \times 100$ ) اور اسی طرح آگے بھی۔

## جیومیٹری میں پیٹرن (Pattern in geometry)

ایک چار ضلعی کے ایک راس سے ہم کتنے وتر کھینچ سکتے ہیں؟ جانچ کیجیے۔ یہ ایک ہے۔  
پانچ ضلعی کے ایک راس سے؟ جانچ کیجیے، یہ 2 ہے۔



چھ ضلعی کے ایک راس سے، یہ 3 ہے۔

کثیر الرکنی کے ایک راس سے کھینچ جانے والے وتروں کی تعداد  $(n-3)$  ہے۔ اس کی تصویر بنا کر سات ضلعی (7 اضلاع) کے لیے جانچیں اور مثلث (3 ضلع) کے لیے یہ عدد کیا ہے؟

دھیان دیجیے کہ کسی ایک راس سے کھینچ جانے والے وتر کثیر ضلعی کو اتنے مثلث میں بانٹتے ہیں جتنے کہ ایک راس سے وتر کھینچے جا سکتے ہیں۔ اس میں 1 اور جوڑ دیں۔

## مشق 12.4

1- برابر کے قطعات خط سے ہندسوں کے بننے والے پیٹرنس پر دھیان دیجیے۔ آپ نے قطعات سے بنے ہندسوں کے ایسے نظارے الیکٹرانک گھڑیوں یا کلوپیٹر میں دیکھے ہوں گے۔

(a)

|   |    |    |        |                |
|---|----|----|--------|----------------|
|   |    |    | ...    | ...            |
| 6 | 11 | 16 | 21 ... | $(5n + 1) ...$ |

(b)

|   |   |    |        |                |
|---|---|----|--------|----------------|
|   |   |    | ...    | ...            |
| 4 | 7 | 10 | 13 ... | $(3n + 1) ...$ |

(c)

|   |    |    |        |                |
|---|----|----|--------|----------------|
|   |    |    | ...    | ...            |
| 7 | 12 | 17 | 22 ... | $(5n + 2) ...$ |

اگر بننے والے ہندسوں کی تعداد  $n$  ہے تو  $n$  سے بنائے گئے کی قطعات کی مطلوبہ تعداد الجبر یائی عبارت پیٹرن کے دائیں جانب دی گئی ہیں۔

648 قسم کے 5, 10, 100 ہندسے بنانے کے لیے قطعات کی مطلوبہ تعداد کیا ہے۔

2- عددی پیٹرن کے جدول کو مکمل کرنے کے لیے دی گئی الجبر یائی عبارت کا استعمال کیجیے۔

| ارکان |                   |     |                  |     |                 |                 |                 |                 |                 | عبارت     | نمبر شمار |
|-------|-------------------|-----|------------------|-----|-----------------|-----------------|-----------------|-----------------|-----------------|-----------|-----------|
| ...   | 100 <sup>th</sup> | ... | 10 <sup>th</sup> | ... | 5 <sup>th</sup> | 4 <sup>th</sup> | 3 <sup>rd</sup> | 2 <sup>nd</sup> | 1 <sup>st</sup> |           |           |
| —     | —                 | —   | 19               | —   | 9               | 7               | 5               | 3               | 1               | $2n - 1$  | (i)       |
| —     | —                 | —   | —                | —   | —               | 11              | 8               | 5               | 2               | $3n + 2$  | (ii)      |
| —     | —                 | —   | —                | —   | —               | 17              | 13              | 9               | 5               | $4n + 1$  | (iii)     |
| —     | —                 | —   | —                | —   | —               | 48              | 41              | 34              | 27              | $7n + 20$ | (iv)      |
| —     | 10,001            | —   | —                | —   | —               | 17              | 10              | 5               | 2               | $n^2 + 1$ | (v)       |

## ہم نے کیا سیکھا؟

- 1- متغیر اور مستقل الجبرائی عبارتیں بنتی ہیں۔ ہم متغیر اور مستقل پر جمع، تفریق، ضرب اور تقسیم کے اعمال کا استعمال کرتے ہیں۔  
مثال کے طور پر عبارت  $4xy + 7$ ، متغیر  $x$  اور  $y$  اور مستقل 4 اور 7 سے بنی ہے۔ عدد 4، اور متغیر  $x$  اور  $y$  کے حاصل ضرب  $4xy$  ہے اور اس حاصل ضرب میں مستقل 7 کو جوڑ کر عبارت حاصل ہوئی۔
- 2- عبارتیں ارکان سے بنتی ہیں۔ ارکان کو جوڑ کر عبارتیں بنتی ہیں۔ مثلاً، ارکان  $4xy$  اور 7 کو جوڑ کر عبارت  $4xy + 7$  بنا۔
- 3- ایک رکن اجزائے ضربی کا حاصل ضرب ہوتا ہے۔ عبارت  $4xy + 7$  میں رکن  $4xy$  اجزائے ضربی  $x$  اور  $y$  کا حاصل ضرب ہے۔ وہ اجزائے ضربی جس میں متغیر بھی ہوں الجبرائی اجزائے ضربی کہلاتے ہیں۔
- 4- ایک رکن کا عددی جزو ضربی کہلاتا ہے۔ کبھی کبھی رکن کا کوئی بھی ایک جزو ضربی رکن کے باقی حصے کا ضریب کہلاتا ہے۔
- 5- کوئی بھی عبارت جس میں ایک یا زیادہ ارکان ہوتے ہیں کثیر رکنی کہلاتا ہے۔ خاص طور پر ایک رکن کی عبارت کو یک رکنی، دو رکن کی عبارت کو دو رکنی اور تین ارکان والی عبارت کو سہ رکنی کہتے ہیں۔
- 6- وہ ارکان جن میں الجبرائی اجزائے ضربی ایک سے ہوں یکساں کہلاتے ہیں۔ اور وہ ارکان جن میں الجبرائی اجزائے ضربی مختلف ہوں غیر یکساں ارکان کہلاتے ہیں۔ لہذا  $4xy$  اور  $3xy$  یکساں ارکان ہیں لیکن  $4xy$  اور  $3xy$  غیر یکساں ارکان ہیں۔
- 7- دو یکساں ارکان کی حاصل جمع (یا تفریق) ایک یکساں رکن ہوتی ہے جس کا ضریب دونوں یکساں ارکان کے ضریبوں کی حاصل جمع (یا تفریق) ہوتی ہے۔ لہذا  $5xy - 3xy = (5 - 3)xy = 2xy$ ۔
- 8- جب ہم دو الجبرائی عبارتوں کو جوڑتے ہیں تو یکساں ارکان اوپر دیے گئے طریقے سے جوڑے جاتے ہیں۔ اور غیر یکساں ارکان کو ایسے ہی چھوڑ دیا جاتا ہے۔ لہذا  $4x^2 + 5x + 3$  اور  $2x + 7$  کی حاصل جمع ہے  $4x^2 + 7x + 10$  یکساں ارکان  $5x$  اور  $2x$  کو  $7x$  میں جوڑ دیا جاتا ہے۔ غیر یکساں  $4x^2$  ارکان اور 3 جوں کے توں چھوڑ دیئے جاتے ہیں۔
- 9- کسی عبارت کو حل کرنے یا کسی فارمولے کو استعمال کرنے میں ہمارا مقصد اس عبارت کی تعداد کا پتہ لگانا ہوتا ہے۔ عبارت کی مقدار اس کے ارکان کی تعداد پر منحصر ہوتی ہے جن ارکان سے وہ عبارت بنتی ہے۔ لہذا  $7x - 3$  کی تعداد جبکہ  $x = 5$  ہو، 32 ہوگی کیونکہ  $32 = 35 - 3 = 7(5) - 3$ ۔
- 10- ریاضیات میں فارمولے اور قوانین مختصر اور عام شکل میں لکھے جاتے ہیں جن میں کہ الجبرا کی عبارتیں استعمال کی جاتی ہیں۔ لہذا مستطیل کا رقبہ  $Ib$ ، جہاں کہ  $I$  لمبائی ہے اور  $b$  مستطیل کی چوڑائی ہے۔ اعداد کے سلسلے میں  $(nth)$  نمبر کی عبارت میں  $n$  شامل ہوتا ہے۔ لہذا، نمبرات 1، 2، 3، 4، 5، ..... کا اعدادی سلسلہ  $(10n + 1)$  ہوتا ہے۔

